



ഖുർആൻ ആശയ വിവരണം  
കെ പി സകരിയ്യ

# ഗുഡാലോചന ഒരു പൈശാചികവൃത്തി

(അധ്യായം 58 • മുജാദില)



أَلَمْ تَر إِلَى الَّذِينَ نَهَوْا عَنِ النَّجْوَى ثُمَّ يَعُودُونَ  
لِمَا نُهُوا عَنْهُ وَيَتَنَجَّوْنَ بِالْإِثْمِ وَالْعُدْوَانِ  
وَمَعْصِيَةِ الرَّسُولِ وَإِذَا جَاءُوكَ حِيَّوكَ بِمَا لَمْ  
يُحِبِّكَ بِهِ اللَّهُ وَيَقُولُونَ فِي أَنْفُسِهِمْ لَوْلَا يُعَذِّبُنَا  
اللَّهُ بِمَا نَقُولُ حَسْبُهُمْ جَهَنَّمُ يَصَلُّونَهَا فَيَنْسَ  
الْمَصِيرُ ﴿٨﴾ يَا أَيُّهَا الَّذِينَ ءَامَنُوا إِذَا تَنَجَّيْتُمْ  
فَلَا تَتَنَجَّوْا بِالْإِثْمِ وَالْعُدْوَانِ وَمَعْصِيَةِ الرَّسُولِ  
وَتَتَجَّوْا بِالْبِرِّ وَالنَّقْوَى وَأَتَّقُوا اللَّهَ الَّذِي إِلَيْهِ  
تُحْشَرُونَ ﴿٩﴾ إِنَّمَا النَّجْوَى مِنَ الشَّيْطَانِ  
لِيَحْزُونَ الَّذِينَ ءَامَنُوا وَلَيْسَ بِضَارِّهِمْ شَيْئًا  
إِلَّا بِإِذْنِ اللَّهِ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٠﴾

8. നീ കണ്ടില്ലയോ, ഗുഡാലോചന നടത്തരുതെന്ന് വിലക്കിയിട്ടും അവർ ആ തെറ്റ് ആവർത്തിക്കുന്നു. കുറ്റം ചെയ്യാനും അതിക്രമം കാട്ടാനും ദൈവദൂതനെ ധിക്കരിക്കാനും അവർ അന്യോന്യം ഗുഡാലോചന നടത്തുന്നു. അവർ നിന്റെ സന്നിധിയിലെത്തിയാൽ അല്ലാഹു അഭിവാദനം ചെയ്തിട്ടില്ലാത്ത രീതിയിൽ അവർ നിന്നെ അഭിവാദനം ചെയ്യുന്നു. ഇപ്പറഞ്ഞതിന്റെ പേരിൽ അല്ലാഹു ഞങ്ങളെ ശിക്ഷിക്കാത്തതെന്ന് എന്ന് ആത്മഗതവും ചെയ്യുന്നു. നരകം അവർക്ക് എത്രയോ പര്യാപ്തം! അവരതിൽ കടന്ന് എരിപൊരികൊള്ളും. എത്ര ഹീനമാണ് ആ സങ്കേതം!

9. സത്യവിശ്വാസികളേ, നിങ്ങൾ നടത്തുന്ന രഹസ്യ സംഭാഷണങ്ങൾ അധർമ്മത്തിനും അതിക്രമത്തിനും ദൈവദൂതനെ ധിക്കരിക്കാനുമാകരുത്. നന്മയുടെയും ഭയഭക്തിയുടെയും കാര്യത്തിൽ രഹസ്യോപദേശം നടത്തുക. അല്ലാഹുവിനെ ഭയപ്പെടുക. അവങ്കലേക്കാണ് നിങ്ങൾ സംഗമിക്കപ്പെടുക.

10. ഗുഡാലോചന ഒരു പൈശാചിക വൃത്തിയാകുന്നു. വിശ്വാസികളെ മനോവിഷമത്തിലാക്കുന്നതിനു വേണ്ടിയത്രേ അത് നടക്കുന്നത്. എന്നാലോ ദൈവഹിതമില്ലാതെ അതവരെ അശേഷം ദ്രോഹിക്കുകയില്ല. സത്യവിശ്വാസികൾ കാര്യങ്ങൾ അല്ലാഹുവിൽ ഭരമേൽപിക്കട്ടെ.

## പദവിശകലനം

نَهَوْا നീ കണ്ടില്ലയോ, إِلَى الَّذِينَ യാതൊരു കുട്ടരെ, نَهَوْا അവരെ വിലക്കിയിട്ടും, عَنِ النَّجْوَى ഗുഡാലോചനയെ, ثُمَّ يَعُودُونَ പിന്നെയും അവർ ആവർത്തിക്കുന്നു, لِمَا نُهُوا عَنْهُ അവർക്ക് വിലക്കപ്പെട്ടതിലേക്ക്, وَيَتَنَجَّوْنَ അതിനെപ്പറ്റി, بِالْإِثْمِ കുറ്റം ചെയ്യാനും, وَالْعُدْوَانِ അതിക്രമത്തിനും, وَمَعْصِيَةِ الرَّسُولِ ദൈവദൂതനെ ധിക്കരിക്കാനും, وَإِذَا جَاءُوكَ അവർ നിന്റെ അടുക്കൽ വന്നാൽ, حِيَّوكَ അവർ നിന്നെ അഭിവാദനം ചെയ്യുന്നു, بِمَا യാതൊന്നിനെ, لَمْ يَحِبُّكَ بِهِ അതു കൊണ്ട് നിനക്ക് അഭിവാദനം ചെയ്തിട്ടില്ലാത്ത, اللَّهُ അല്ലാഹു, وَيَقُولُونَ അവർ പറയുകയും ചെയ്യുന്നു, فِي أَنْفُسِهِمْ അന്യോന്യം, لَوْلَا يُعَذِّبُنَا ഞങ്ങളെ ശിക്ഷിക്കാത്തതെന്ന്, بِمَا نَقُولُ നാം പറയുന്നതുകൊണ്ട്, جَهَنَّمُ അവർക്ക് എത്രയോ പര്യാപ്തം, يَصَلُّونَهَا നരകം, فَيَنْسَ അതിലവർ കടന്ന് എരിയും, الشَّيْطَانِ എത്ര ഹീനമാണ്, الْمَصِيرِ

പര്യവസാന സ്ഥലം, **أيها الذين آمنوا يا** സത്യവിശ്വാസികളേ, **إذا تاجيتم** നിങ്ങൾ രഹസ്യ സംസാരം നടത്തുന്ന തായാൽ, **بالإثم** അധർമ്മത്തിനും, **والعدوان** അക്രമത്തിനും, **ومعصيت الرسول** ദൈവദൂതരെ ധിക്കരിക്കാനും, **وتناجوا** നിങ്ങൾ രഹസ്യോപദേശം നടത്തുക, **بالبر** നന്മയുടെയും, **والتقوى** ഭയഭക്തിയുടെയും കാര്യത്തിൽ, **اتقوا** ഭയപ്പെടുക, സൂക്ഷിക്കുക, **اللله الذي** യാതൊരു അല്ലാഹുവിനെ, **إليه** അവങ്കലേക്കാണ്, **تحشرون** നിങ്ങൾ സംഗമിക്കപ്പെടുക, **إنما النجوى** നിശ്ചയം ഗൂഢാലോചന, **من الشيطان** പൈശാചികമാണ്, **ليحزن** മനോവിഷമത്തിലാക്കാൻ വേണ്ടിയുള്ള, **الذين آمنوا** വിശ്വാസികളേ, **وليس** ഇല്ലാതെന്ന, **بضارهم** അവരെ ദ്രോഹിക്കുക, **شيئا** ഒട്ടും, **إلا بإذن الله** അല്ലാഹുവിന്റെ അനുമതിയില്ലാതെ, **المؤمنون** അല്ലാഹുവിൽ, **فليتوكل** ഭരമേൽപ്പിക്കട്ടെ, **وعلى الله** സത്യവിശ്വാസികൾ.

**ആശയം**

യോജിക്കാവുന്ന മേഖലകളിൽ പരസ്പര ധാരണ രൂപപ്പെടുത്തുന്ന ഭിന്ന സമൂഹങ്ങൾ അവ പരിപാലിച്ചുപോരലാണ് മാന്യത. എന്നാൽ ചില ദുഷ്ടലാക്കുള്ളവർ പ്രത്യക്ഷത്തിൽ അത് പാലിക്കുന്നുണ്ടെന്ന് വരുത്തുകയും പരോക്ഷമായി അവയ്ക്ക് ഭഗം വരുത്തുന്ന പ്രവർത്തനങ്ങൾ നടത്തുകയും ചെയ്യുന്നു. മദ്ദീനയിലെത്തിയ പ്രവാചകൻ ജൂതന്മാരുമായി മാന്യമായ ഒരു കരാർ ഒപ്പുവെച്ചിരുന്നു. എന്നാൽ ജൂതന്മാർ അതിന് തുരങ്കംവെക്കുന്ന പ്രവർത്തനങ്ങൾ നടത്തിവരുന്നു. കാപട്യം മനസ്സിലൊളിച്ചുവെച്ച മൂനാഫിഖുകൾ അവരോടൊപ്പം അതിൽ പങ്കുചേരുകയും ചെയ്തു. വിശ്വാസികളുമായി തുറന്ന സഹകരണത്തോടെ മുമ്പോട്ടു പോകുന്നതിനുപകരം നിഗൂഢമായ ആലോചനകൾ അവർ നടത്തിക്കൊണ്ടിരുന്നു. മുസ്ലിംകൾ ഇവർക്കിടയിലൂടെ നടന്നുപോകുമ്പോൾ അവർ തമ്മിൽ മുസ്ലിംകളെ ചൂണ്ടി രഹസ്യ സംസാരങ്ങൾ നടത്തുകയും മുസ്ലിംകളുടെ മനസ്സിൽ സംശയം ജനിപ്പിക്കുകയും അവർ പരിഹസിക്കുകയും ചെയ്യുമായിരുന്നു. അതിനാൽ ഈ പ്രവണത മാന്യമല്ലെന്ന് നബി അവരോട് പറഞ്ഞിരുന്നു. എന്നിട്ടും അവർ ഇത് തുടർന്നു. മൂനാഫിഖുകൾ ഇതിൽ പങ്കുചേരുകയും ചെയ്തു. ഇത്തരം പ്രവണതകൾ അതിക്രമവും അന്യായവുമാണ്.

അഭിവാദ്യ പ്രയോഗങ്ങൾ ദയാർഥ പ്രയോഗത്തിലൂടെ മാറ്റിമറിക്കുന്ന പ്രവണതയും സാമൂഹികമായ പരസ്പര ധാരണയ്ക്ക് വിരുദ്ധമാണ്. തുറന്ന മനസ്സോടെ അഭിവാദ്യം ചെയ്യുന്നതിനുപകരം അത് കോട്ടിമാട്ടുന്ന പ്രവണത നല്ല മനസ്സിന്റെ പ്രവണതയല്ല. അത് സാമൂഹിക ബന്ധങ്ങളുടെ ഗുണപരമായ നിലനിൽപ്പിന് അനുയോജ്യവുമല്ല.

**السلام عليكم** (നിനക്ക് സമാധാന ശാന്തിയുണ്ടാവട്ടെ) എന്ന അഭിവാദ്യ വാക്യത്തെ സമാനവിരുദ്ധമായ വാ

ക്യമായ **السام عليكم** (നീ നശിക്കട്ടെ) എന്ന തരത്തിൽ പ്രയോഗിക്കുന്നത് മാനസിക കുടിലതയുടെ ബഹിർപ്രകടനം മാത്രമാണ്. ഭിന്ന വിരുദ്ധ ആശയങ്ങൾ വെച്ചുപുലർത്തുന്നവരാണെങ്കിലും മാന്യമായി രൂപപ്പെടുത്തുന്ന പരസ്പര ധാരണകൾ ലംഘിക്കുന്ന പ്രവണത മാന്യതയ്ക്ക് ചേർന്നതല്ല. സമൂഹബന്ധങ്ങളിൽ ഇപ്രകാരമുള്ള മുല്യവ്യവസ്ഥകൾ പാലിക്കണമെന്ന് ഉണർത്തുകയാണിവിടെ. ഭിന്ന സമൂഹങ്ങൾ തമ്മിൽ അഭിവാദ്യം ചെയ്യാമെന്നും അത് മാന്യമായിരിക്കണമെന്നും പഠിപ്പിക്കപ്പെടുന്നു.

പരസ്പരം സംശയം ജനിപ്പിക്കാത്തവിധം നല്ല കാര്യങ്ങൾ നടപ്പാക്കുന്നതിനാവശ്യമായ രഹസ്യ സംഭാഷണങ്ങൾ നടത്തുന്നത് കുറ്റകരമല്ല. ഇത് ദുരുദ്ദേശത്തോടുകൂടി ആകരുത്. അല്ലാഹുവിനെ സൂക്ഷിച്ചുകൊണ്ടായിരിക്കണം. ആർ എവിടെ രഹസ്യസംഭാഷണത്തിലേർപ്പെടുകയാണെങ്കിലും മറ്റുള്ളവരിൽ സംശയം ജനിപ്പിക്കുകയോ മറ്റുള്ളവർക്ക് മാനസിക ക്ലേശം ഉണ്ടാക്കുകയോ ചെയ്യുന്നവിധം ആകാൻ പാടില്ല. വ്യക്തികൾക്കിടയിൽ നിലനിൽക്കുന്ന ബന്ധങ്ങൾ ഊഷ്മളമായിത്തീരാൻ വേണ്ട ജാഗ്രത പുലർത്തൽ വിശ്വാസ ജീവിതത്തിന്റെ താൽപര്യങ്ങളിൽ പെട്ടതാണ്. അവ കാര്യസൂക്ഷിക്കാൻ സദാ ശ്രദ്ധ പുലർത്തുക.

**അഭിവാദ്യത്തിലെ അട്ടിമറി**

ജൂതന്മാർ നബി(സ)ക്കെതിരിൽ അഭിവാദ്യമുപയോഗിച്ച് നടത്തിയ അതിക്രമത്തെയും അതിൽ നബി എടുത്ത നിലപാടിനെയും കുറിക്കുന്ന ഒരു നബിവചനം:

عن عائشة (ر) دخل رهط من اليهود على رسول الله فقالوا: السلام عليكم فقالت عائشة ففهمتها فقال رسول الله (ص) مهلا يا عائشة إن الله يحب الرفق في الأمر كله فقلت أو لم تمسح ما قالوا قال رسول الله (ص) قد قلت وعليكم

ആഇശ(റ) നിവേദനം: ഒരിക്കൽ ഒരു സംഘം യഹൂദികൾ വന്നു. അവർ നബിയോട് **السام عليكم** നിങ്ങൾക്ക് നാശമുണ്ടാവട്ടെ എന്ന് അഭിവാദ്യം ചെയ്തു. 'ആഇശ(റ) പറഞ്ഞു: നിങ്ങൾക്ക് മരണവും ശാപവും ഭവിക്കട്ടെ. നബി(സ) പറഞ്ഞു: ആഇശാ ക്ഷമിക്കൂ. അല്ലാഹു എല്ലാ കാര്യത്തിലും മയം ഇഷ്ടപ്പെടുന്നു. ഞാൻ ചോദിച്ചു: അവർ പറഞ്ഞത് നിങ്ങൾ കേട്ടിട്ടില്ലേ? നബി(സ) പറഞ്ഞു: ഞാൻ മറുപടി പറഞ്ഞത് നീ കേട്ടിട്ടില്ലേ? നിങ്ങൾക്കും അങ്ങനെയതാണ്' എന്നാണ് (ബുഖാരി 5592).

**സ്വകാര്യം പറയുന്നതിലെ മര്യാദ**

സ്വകാര്യം പറയുന്ന സന്ദർഭത്തിൽ ശ്രദ്ധിക്കേണ്ട സുപ്രധാനമായ ഒരു കാര്യം നബി പഠിപ്പിക്കുന്നത് ഇപ്രകാരമാണ്:

إذا كنتم ثلاثة فلا يتناجى اثنان دون صاحبهما فإن ذلك يجزئني  
 നിങ്ങൾ മൂന്നു പേരുണ്ടെങ്കിൽ മൂന്നാമനെ മാറ്റിനിർത്തി നിങ്ങൾ രണ്ടു പേർ സ്വകാര്യം പറയരുത്. അത് അവന് വിഷമമുണ്ടാക്കും' (മുസ്ലിം 4054). ●